

TASKAR AJALI 5

Littafi na biyar 5

Na Abdulaziz Sani m gini

Ebook creat by Shuraih Usman

Ebook publish by www.hausaebooks.cf

Ebook din nan yazo maku ne daga shafin www.hausaebooks.cf
Kuna ziyarci shafinmu don samun sababbin littatafai

Ga duk wanda ke buƙatar ebooks nashi ya samu shiga cikin wepsite namu sai ya turo mana da littafin ta Email namu hausaebooks@gmail.com



afin Darusi ya budi baki yace wani
abu sai
Macijiyar ta dako tsalle daga inda
take ta kawo
masa mugun hari irin na dazu a karo
na
biyu,maimakon Darusi ya dala tsalle
da baya sai
yayi gaba a sama ya dira akan
tsakiyar kan
macijiyar ya hau kawunanta da
jelunanta da sara,ai
kuwa sai gashi yana daddatsa su jini
na tsartuwa
da feshi,babu shiri macijiyar ta rinka
kurma uban
ihu da kyar ta samu tayi dungure da
jikinta a kasa
tayi wurgi da Darusi can gefe daya
kawai sai ta
rikide izuwa ainihin siffatar ta
Aljana.Tunda Darusi
yake ratsa manyan dazuzzuka a
rayuwarsa bai
taba yin arba da Aljana mai tsananin
girma da
muni ba kamar wannan Aljanar.Siffart
a kala biyu ce
ta Aljanu da dodanniya,da yawan
mutane idan
sukayi arba da ita a cikin wannan siffa
take suke
faduwa kasa matattu,yan uwanta ne
Aljanu suke
zautuwa ko kuma su kamu da
matsananciyar

rashin lafiya.Kai faratan hannayenta
da kafafunta
ma wadanda suka kasance zara zara
kuma cako
cako ba kyan gani sun isa su firgita
mahaluki.Koda
Jarumi Darusi ya dubi Aljanar yaga
yadda yayi
mata raunika a jikinta kaca kaca,jini
na ta zuba
kuma tana numfashi sama sama
kamar ranta zai
fita sai yaji ya kamu da tausayinta
duk da cewa
taso tayi masa KISAN GILLAH.Aljanar
ta budi baki
da kyar d wannan kai dake tsakiyar
gangar jikinta
tace yakai wannan gawurtaccen
jarumi kayi mini
rai kada ka kashe ni yanzun nan zan
amsa maka
tambayar da kayi mini.Da farko dai ni
sunana
Marwisa Bintu Hazmir,na kasance
shugabar
hadiman Bokan daya kirkiri Kogon
Taskar Ajali,ina
rikida ne izuwa wannan halitta ta
macijiya domin
na yaki duk mahalukin da yake da
niyar zuwa
kogon Taskar Ajali na kashe shi koda
kuwa zaije
ne ba da niyar dauko dukiya
maigidana
ba.Maigidana ya ajiye kuma babu
wanda ya isa ya
tsallake sharrina face yana dauke da
wadansu
taswirori guda uku masu nuni izuwa
hanyar da
zata isa can kogon na Taskar Ajali.Mai
gidanan
nawa kafin ya bar duniya ya shaida
mini cewa ya
boye wannan dukiya ne domin yarsa
ta cikinsa ta
mallaki komai da kowa dake cikin
wannan duniya
kuma ko itace tazo nan gabana ba
tare da

taswirori uku ba kasheta zanyi haka
kuma idan
tazo da taswira biyu babu ta ukun
kasheta zanyi
wannan shine umarnin da mahaifinta
ya bani kuma
a kansa nake daga nan har mutuwa
ta, bisa
binciken da yayu babu wanda ya isa
ya hada
wadannan taswirori guda uku face ya
cancanci ya
mulki wannan duniya. Abinda ya kasa
ganowa shine
shin yar tasa ta cancani ta mulki
duniyar? Lokacin
da Aljana Marwisa tazo nan a batunta
sai Jarumi
Darusi ya tari numfashinta yana mai
daka mata
tsawa yace dake da boka naki duk
kuna kan bata
mabaiyani, MULKI da ARZIKI duk
Allah ke bada
su. Mai gidanki bai isa ya iya hana
wani ba
MUTUWA da RAYUWA duk wanda yayi
nufi zuwa
kogon taskar ajali face idan kwanansa
ya kare, nazo
ne wannan nahiya taku domin na
nuna muku cewa
addinin da kukeyi na bautar gumaka
da sauran
abubuwa da kuma imani da tsafi da
kukeyi duk
karya ne kuma bata ne mabaiyani, ke
a kanki yanzu
kinga misali tunda gashi kin kasa
hanani wucewa
izuwa kogon taskar ajali, gaba daya
sarakunan dake
wannan nahiya taku sunyi imani da
cewa duk
wanda ya mallaki wannan dukiya ta
mai gidanki sai
yafi kowa karfin arziki kuma sai ya
mulki duniya
gaba dayanta kuma wai a ko ina sai
anyi fari da
talauci a karsa ne kadai ba za'ayi
annoba ba. To ni

na karyata wannan tsafi kuma sai na
tabbatar
muku da hakan bazan kashe ki ba
yanzu amma
zan koma da baya naje na nemo
wadanda ke
dauke da wadannan taswirori guda
uku nayi musu
rakiya izuwa can kogon taskar ajali
amma sai
bayan naje can kogon naga duk irin
masifun da
mai gidanki ya zuba akan hanya don
hana shiga
kogon, idan kin gama jinyar jikinki kin
warke in
yaso ki sake tarata a dawowata ko
kuma idan na
dawo karo na biyu. Koda gama fadin
hakan sai
jarumi Darusi ya juya ya cigaba da
tafiya abinsa ya
nufi hanyar da zata kaishi can kogon
na taskar
ajali ko sau daya bai sake juyowa ba
ya dubi
Aljana Marwisa har ya kule a cikin
dajin lokacin
data bishi da kallo kawai tana
mamakinsa. Saida
Aljana Marwisa ta shafe wata shida da
kwana
ashirin da daya tana jinyar raunikan
da Jarumi
Darusi yayi mata sannan ta warke
amma tabon
raunikan basu bace ba a jikinta. A
ranar dataji
karfin jikinta Jarumi Darusi ya dawo
daga can
kogon taskar ajali kuma yazo giftawa
ta gaban
kogon dutsen da take cikin nutsuwa
da takama ba
tare da shakkar komai ba. Yana isowa
kofar kogon
dutsen yayi arba da aljana Marwisa
tsaya a cikin
siffarta ta macijjiya amma ko kallonsa
batayi ba sai
ta koma cikin kogon dutsen ta
kulle, shi kuwa ya

wuce abinsa,wannan shine abinda ya
faru a baya
tsawon watanni takwas da suka shude
tsakanin
wannan muguwar macijiya da jarumi
Darusi.Lokacin da Jarumi Darusi yaga
ya wuce ta
gaban Macijiya Marwisa lami lafiya
saiya dubi Su
Sarila ya yafito su da hannu yana mai
yi musu
nuni dasu tawo su wuce ta gaban
macijiyar.Koda
ganin haka sai Sarila,Yazirina da
Mujahid suka
dubi junansu dukkaninsu sai suka
noke aka rasa
wanda zai fara shiga gaba.Al'amarin
daya fusata
jarumi Darusi kenan ya daka musu
tsawa yace
yanzu a hakane kuke tunanin cewa
zaku iya zuwa
har can kogon taskar ajali alhalin
gashi tun a
matakin farko kun razana da abinda
baifi somin
tabi ba a cikin tsaro dake kan
hanya.Idan har kun
karaya da dukkan jarumtakarku da
karfin sihirin
tsafin naku kunyi imani cewa ababan
dogaronku
ba zasu iya tserar daku ba to ku karbi
addinia
mana.Na rantse da girman ubangijina
indai kuka
karbi addinina yazu take zan kaiku
kogon taskar
ajali a cikin abinda bai wuce rabin
sa'a ba kuma
ubangijina zai
™Abubakar Haleefah Physicist™
kareku daga sharrin duk masifun dake
hanya.Koda
jin wannan batu sai hankalin su Sarila
ya
dugunzuma ainun kuma jikinsu ya
kama bari take
sukaji dukkan tsoro yakau daga cikin
zukatansu,kawai sai Sarila ta fara
sakarwa dokinta

linzami tayi gaba sannan Yazirina ta
take mata
baya shi kuma Mujahid ya
bita.Kaico!!!Ma i rabon
shan duka sai ya sha shi domin ita
kazar wahala
indai aka yankata tofa dole ne a
figeta,Koda Aljana
Marwisa taga su Sarila sun durfafota
zasu wuce ta
gabanta sai ta kame cak tamkar gunki
ta dauke
numfashinya a zatonsu Sarila yadda
jarumi Darusi
ya wuce lafiya kalau haka suma zasu
wuce.Yazirina ce kadai zuciyarta bata
amince mata
da hakan ba don haka hannunta na
dama na kan
kufen takobinta kuma idanunta na
kan kawunan
macijiyar guda saba'in da daya da
kuma dukkan
jelunan nata ko kiftawa batayi.Saida
su Sarila suka
iso daf da gaban Marwisa saura kiris
su dan gota
ta sai ta yunkura cikin bakin zafin
nama ta kawo
musu mugun sara da kawunanta
uku,cikin
tsananin zafin nama Yazirina ta daka
tsalle sama ta
kade kan macijiyar daya kawo mata
hari da
takobinta kuma ta take kafafunta a
sama ta doki
Sarila da Mujahid suka fado daga kan
dawakansu,ai kuwa sai bakunan
macijiyar biyu
suka sari gadon bayan dawakan Biyu
na Sarila da
Mujahid.Take hakoran macijiyar suka
datse gangar
jikin dawakan biyu tamkar da adda
aka saresu
kuma dafin macijiyar yasa jinin jikinsu
ya daskare
sukayi bakin kirin tamkar a cikin wuta
aka babbaka
su nan take.Ai kuwa sai dokin Yazirina
ma ya

firgita ainun ya ruga izuwa cikin daji
da gudu yana
haniniyar doki.Cikin tsananin firgici
Yazirina,Sarila
da Mujahid suka mike tsaye zumbur a
tare suka
kama ja da baya baya tamkar su ruga
da gudu
amma babu damar hakan saboda ita
ma macijiyar
tunkararsu tayi tana shawagi da
kawunanta da
jelunanta a samansu.Ko yaya dayansu
yace zaiyi
yunkurin gudu sun san cewa kawai
jefa masa
bakinta zata yi guda ta lankwameshi
ko kuma ta
cafko shi da jelarta guda ta maka
shi,ba shiri
Sarila da Mujahid ma suka zare nasu
takubban
kuma suka cigaba da ja da baya
macijiyar na biye
dasu tamkar mai kaya ya taso barawo
akan
gaba.Koda Macijiyar taga Sarila sun
kusan izuwa
inda Jarumi Darusi ke tsaye sai ta
zubo musu
kawunanta gaba daya ta rinka kawo
musu
sara,nanfa aka kacame da azababben
yaki ya
zamana cewa suna kade hare haren
nata da
takubbansu da dukkan zafin namasu
da iya
yakinsu.Babban abinda ya dugunsuma
hankalinsu
shine duk sa'adda takubabban nasu ya
hadu da
jikin kawunan macijiyar saidai suji
kara kal!na
tashi tamkar karfe da karfe ne suka
hadu gami da
tarwatsin wuta kuma ko kwarzanewa
jikin kawunan
macijiyar bayayi.Duk sa'adda kuma
suka kaucewa
harin kawunan macijiyar tofa duk
abinda bakunan

macijiyar ya sara walau bishiyoyi ko
duwatsu take
suke ragargajewa su farfashe kai kace
a cikin turmi
aka dake su. Al'amarin da yai matukar
dugunzuma
hankalinsu kenan musamman da suka
gane cewa
ko alamar gajiya babu a tare da
macijiyar su kuwa
nan da nan jikinsu ya fara
amsawa. Lokacin da
macijiyar taga jaruman uku suna
.atukar kokarin
kare kansu daga hare harenta sai ta
kara da jeho
musu jelunanta ta tinka kawo musu
duk dasu ta ko
ina tana neman ta galabaiyar
dasu. Koda ganin
haka Sai Sarila tayi girgiza ta zama
guda arba'in
kuma kowace sarila da takobi a
hannunta tana
kare hare haren macijiyar tana maida
martani. Duk
da cewar takubban Sarila ta tsafi guda
talatin da
tara basa iya yiwa macijiyar illa saidai
karfin saran
nasu ya zama lugudan duka a
gareta. Nan take
macijiyar ta fusata ainun ita ma tayi
girgiza
kawunanta suka kara girma suka
ninka da sau uku
haka ma jelunan nata kuma ko ina a
jikinta yayi
mugun santsi, babu shiri duk su ukun
suka
dimauce damar data samu kenan ta
mammaka su
da jelunanta. Sarila a, Yazirina da
Mujahid suka yi
sama suka gwaru a jikin kogon dutsen
take kan
Sarila ya tsage ta fado kasa
sumammiya, Mujahid
ya karye a hannu ita kuma Yazirina ta
karye a kafa
kuma duk su biyun suka fado kasa a
matukar

galabaice suna numfarfashi ko
kyakyawan motsi
babu wanda yayi a cikinsu batare su
sami damar
iya tashi.Nan take Aljana Marwis ta
nufo kansu su
ukun cikin matukar farinciki da
mugun nufi domin
tayi musu KISAN GILLA.Ba zato ba
tsammani sai
kawai taga Jarumi Darusi ya dako
tsalle ya dira a
gabanta ruke da takobinsa.Cikin
razana Marwisa
taja da baya sannan ta rikide izuwa
ainihin siffarta
ta dubi Darusi cikin alamun tsananin
tsoro da
kaduwa tace saboda me zaka hanani
kashe su
alhalin ina kan aiki nane na cika
umarnin
maigidana?Koda jin haka sai Jarumi
Darusi ya
daka mata tsawa yace saboda me
zaka salwantar
da sauran kwanakin rayuwarki a
banza kina cika
umarnin matacce wanda yanzu haka
ya dade da
rubewa a cikin karkashin kasa?Ki sani
cewa dake
da mai gidan naki duk kuna kan bata
ne
mabaiyani,ina mai umartarki daki
ajiye wannan
tsohon addinin naku na tsafi ki karbi
addinin
gaskiya wato addinin musulunci in ba
haka ba
kuwa yanzun nan zan kasheki na
kawo karshen
zaluncin ki a cikin wannan daji.Koda
Darusi yazo
nan a zancensa sai Aljana Marwisa ta
takarkare ta
bushe da dariyar mugunta lokaci guda
kuma saita
murtuke fuskarta ta dubi Darusi a
fusace tace kabar
ganin inajin tsoronka kayi zaton zaka
iya rabani da

addinin iyaye na da kakannina, akan
na bar gadon
gidanmu gwara na rasa
rayuwata, kawai kayi
addininka nima nayi nawa. Kafin
Marwisa ta gama
rufe bakinta tuni Darusi ya tari
numfashinta yana
mai daka mata tsawa a karo na biyu
yace wannan
sulju ba zai taba yiyuwa ba tunda
nasan cewa har
abada ba zaki daina wannan zalunci
ba, idan na
barki na baki dama ki fada mini
hukuncin da kika
yanke na
™Abubakar Haleefah Physicist™
karshe zaki karbi addinin gaskiya ko
kuwa kin zabi
ki mutu ne? Koda jin wannan tambaya
sai Marwisa
tace waishin wanda ya mutu zai dawo
ne, ra'ayina
bazai taba sauyawa ba ina nan akan
addinina... Kafi n Marwisa ta gama
fadin abinda ke
bakinta tuni jarumi Darusi ya dako
tsalle cikin
bakin zafin nama da shammace ya
soka mata
takobinsa a makoshinta. Take takobin
ta faso bayan
wuyanta ta durkushe kasa bisa
guiwoyinta yayin da
jini ke kwaranyowa kasa bisa kirjinta
ta kame
kamar gunki domin tuni an zare ranta
ta zama
gawa. Koda ganin wannan al'amari sai
Mujahid da
Yazirina suka kamu da tsananin
al'ajabi duk da
cewar suna cikin mugun yanayi saida
suka
yunkura da kyar suka mika tsaye suka
kurawa
gawar Marwisa idanu suna mamakin
yadda kayi
Darusi yayi mata wannan kisa na farat
daya. Duk
wannan abu dake faruwa Sarila bata

farfado ba
daga suman da tayi,koda hankalin
Darusi yakai
kanta kuma ya dubi halin da Yazirina
da Mujahid
ke ciki ya tabbatar da cewar ba zasu
iya bata wani
taimako ba saiya dimauce bai san
sa'adda ya ruga
da gudu izuwa kanta Sarila ba ya
tallafo kanta ya
dubi raunin wanda baiyu zurfi ba
sosai a saman
kunnenta na hagu amma kuma bai
daina zubar da
jini ba.Cikin hanzari ya mike tsaye ya
ruga inda
dokinsa yake ya dauko jakar
guzurinsa ya budeta
ya fiddo zare da allurar dinke rauni ya
kama dinke
mata rauni sannan ya shafa wani
magani akan
raunin duk da haka sai ya ga jini bai
daina
tsatstsafowa ba kuma har a sannan
Sarila bata
farfadowa ba.Al'amarin dayayi
matukar dugunzuma
hankalin Jarumi Darusi kenan ya kasa
zaune ko
tsaye ya rinka kai kawo yana tunanin
abinda ya
kamata yayi.Koda ganin haka sai
Mujahid ya dubi
Darusi a fusace yace saboda me mu
ba zaka zo ka
taimake mu ba alhalin kana ganin
cewa duk mu
biyun mun sami karaya a jikinmu
kuma jikinmu ya
bugu sosai ba zamu iya yiwa kanmu
komai
ba.Koda dai ka kamu da son Sarila ne
shi yasa ka
dimauce haka?Koda jin wannan batu
sai jarumi
Darusi ya fusata ainun ya dakawa
Mujahid tsawa
yana mai cewa baka da hankali ne ko
kuwa baka
ganin halin da take ciki ne?Duk ku

biyun kuna
cikin haiyacinku ita kuwa bamu san
ma halin da
take ciki ba,shin ka manta ne cewa
nayi alkawarin
zan ceci rayuwarku a duk sa'adda
kuka kasa ceton
kanku.Koda gama fadin haka sai
jarumi Darusi ya
koma kan Sarila ya tofa mata wata
addua'a akan
raunin,faruwar hakan keda wuya sai
jini ya daina
tsatstsafowa daga cikin raunin amma
kuma da
Darusi ya dubi yadda take sai
hankalinsa ya
dugunzuma ainun saboda ya fahimci
cewar jini mai
yawa ya zuba a jikinta.Mafi akasarin
mutanen da
suka rasa jini mai yawa haka a jikinsu
mutuwa
sukeyi kuma koda sun rayu sai an
basu kyakyawar
kulawa kuma sai sunyi jinya ta dan
lokaci sannan
zasu sami cikakkiyar lafiya gami da
kwarin
jiki.Jim!Kadan da tofawa Sarila
wannan addu'a
saita farfado daga dogon suman da
tayi tana mai
jan dogon numfashi gami da bude
idanu a hankali
da farko cikin dishi dishi taga jarumi
Darusi
tsugune a gabanta kuma fuskarsa a
rufe idanunsa
kada ne a waje,sannu a hankai
idanun nata suka
washe amma sai taji kanta da sauran
gangar jikin
nata sunyi mata nauyi ainu ko motsin
kirki ba zata
iyayi ba.Da kyar ta juya da kan nata
ta dubi inda
Yazirina da Mujahid suke,kawai sai
taga kafar
Yazirina a karye har ta dan fara
kumbura shi kuma
Mujahid hannunsa ne a karye kuma

dukkaninsu
akwai alamun tsananin jigata a tare
dasu.Sarila ta
dago hannunta da kyar ta shafi raunin
nata koda ta
jishi a dinke har an shafa masa
magani sai ta dubi
Darusi tayi masa dan guntun
murmushi a karon
farko tunda suka hadu tace ina godiya
a gareka
bisa ceto rayuwata da kayi.Koda jin
haka sai
Darusi yace ki gafarceni lalura tasa na
taba jikinki
domin yi miki maganin.Sarila ta sake
yin
murmushi tace nayi farinciki daya
kasance
addininka bai hanaka taimako ba a
irin wannan
domin da tuni yanzu na dade da
zama
gawa.Darusi yayi murmushi yace ai
addinina yana
da adalci kuma baya son zalunci,na
sani cewa ba
zaki iyayin komai ba yanzu da kanki
don haka in
Allah ya yarda zan cigaba da
taimakonki har izuwa
lokacin da zaki sami lafiya.Yanzu
zanje na taimaki
sauran yan uwan naki.

HALEEF AH A ABUBAKAR

Yanzu zanje na taimaki sauran yan uwan
naki.Koda gama fadin haka sai Jarumi Darusi ya
mike tsaye ya tafi inda Yazirina ke kwance ya
shiga gyara mata karayar dake kwaurin kafarta.Nan
da nan cikin kankanin lokaci ya daure kafar da
karare ya shafa mata wani magani na musamman
sannan ita ma ya tofa mata addu'a daga nan sai
kuma ya mike tsaye ya koma kan Mujahid yayi
masa duk irin taimakon da yayiwa Sarila da
Yazirina.Bayan ya gama yi masa komai tsaf sai ya
dubeshi yace dazu kace naki na taimake ku na
taimaki Sarila har kana cewa ko na kamu da sonta
ne ko?To yanzu kuma me zaka ce tunda gashi
nayi muku duk irin taimakon da nayi mata kuma ka
gane cewa na fara taimakonta ne saboda halin
data shiga yafi naku hadari.Koda Darusi yazo nan
a zancensa sai kunya ta kama Mujahid ya dan

sunkui da kansa kas yana sosa keya yace ka
gafarceni yakai JARUMIN JARUMAI hakika zargina
kawai yasa na fadi haka.Dajin haka sai Darusi ya
mike tsaye daga gaban Mujahid ya juya masa baya
sannan yace a addinina zargi haramunne koda ya
zamana gaskiya don haka sai ka kiyaye.Darusi ya
dubi Sarila,Yazirina sannan ya juya ya sake duban
Mujahid yace duk ku ukun ba zaku iya cigaba da
tafiya ba a cikin halon da kuke ciki yanzu.A kallah
sai kunyi jinya ta kwanaki ashirin kunga kenan
kwanakin tafiyarmu sun karu.Koda jin wannan batu
sai hankalinsu Sarila,Yazirina da Muhajid ya
dugunzuma ainun,Sarila ta dubi Darusi ta budi baki
cikin matakuar karfin hali tace yakai wannan
GWARZON JARUMI yanzu babu yadda za'ayi mu
cigaba da tafiyar nan a haka in yaso mu cigaba da
jinyar jikinmu akan hanya.Ka sani cewa zamanmu
a waje daya yana da matukar hadari saboda duk
sa'adda ka gusa daga kusa damu masu farautarmu
zasu iya baiyana su kashe mu domin su rabamu
da taswirar zuwa kogon Taskar Ajali.Koda Sarila
tazo nan a jawabinta sai Jarumi Darusi yayi
murmushi yace da izinin Allah babu abinda zai
sameku a tsawon zaman da zamuyi,inaso ku tuna
cewa a halin yanzu fa doki daya ne jal daya rage
mana tunda Aljana Marwisa ta kashe naku
dawakan.Ta yaya zamu cigaba da tafiyar da doki
daya kuma a cikin yanayin da kuke musamman ma
Sarila wacce ko zama akan dokin ba zata iya ba,ko
zata iya fara zama sai nan da cikas kwana bakwai
kuma ko ta fara zama ba zata juri dadewar zaman
ba a kan doki.Koda jin wannan batu sai duk su
ukun suka jinjina kai alamar cewa sun gamsu da
abinda ya fada amma sai Sarila ta kuma budar baki
tace na amince mui kwanaki bakwai muna jinya a
nan.A ranar kwana na bakwai ni da Yazirina sai
mu hau dokinka,Mujahid a matsayinsa na wanda
ya karye a hannu zai iya taka kafarsa yayi tafiya
kaima haka,idan kun gaji da tafiyar kafa zamu iya
tsayawa ku huta sannan mu cigaba da tafiya
hankalinmu zaifi kwanciya idan ka amince da
wannan tsari dana zo maka dashi.Koda jin wannan
batu sai Jarumi Darusi ya kawo gwauron numfashi
ya ajiye sannan yace hakika wannan shawara da
kika zo da ita zata yiwu to amma kuma akwai yan
matsalolin da zamu iya fuskanta wadanda zasu
zamo tamkar munyi gudun gara ne mun tarar da
zago.Caraf sai Yazirina ta tari numfashinsa tace
babu matsala zamu iya jurar duk irin matsalar da
muke fuskanta.Dajin haka sai Darusi ya gyada kai
yace shikenan tunda kun aminta da hakan,yanzu
abu na farko da zamuyi shine mu dauke gawar

wannan Aljana mu kaita can nesa mu kone ta
yadda warinta ba zai dame mu ba koya dami
sauran halittun dake cikin dajin nan. Bayan nan
kuma sai mu shiga cikin wannan kogon dutse na
wannan Aljana mu caje shi mu tabbatar da cewar
babu wani mugun abu a cikinsa domin mu zauna
acikinsa. Koda jin wannan batu sai Sarila tace to
yanzu in banda abinka ta yaya mu da muke a
nakasce zamu iya tayaka wannan aiki? Darusi yayi
murmushi yace ai dama ba cewa nayi sai kunsu
hannu ba a cikin wannan aiki, kawai dai ina sanar
daku ne yadda ya kamata ayi. Gama fadin hakan
keda wuya sai Darusi yaje ya dauko wata doguwar
igiya a cikin jakar guzurinsa wacce matafiya ke
amfani da ita wajen hawa duwatsu da tsaunika
masu tsawo ya hada gawarwakin dawakan a waje
guda gami da gawar Aljana Marwisa ya daure su
tamau kawai sai ya kama igiyar da hannu daya
yaja gawarwakin duka a kas ya nufi wani bangaren
daban na dajin. Yana cikin tafiya ne ya tsaya cak
kawai sai ya dawo da baya ya baro mushen
gawarwakin acan gaba yazo gaban su Sarila ya
tofa wata addu'a sannan ya dube su yace kada
dayanku ya kuskura ya ketare nan inda kuke. Koda
gama fadin hakan saiya juya yaje ya cigaba dajan
mushen su kuwa su Mujahid sai suka bishi da
kallo kawai cikin tsananin mamaki har saida ya
kauce, ba komai ne ya basu mamaki ba face ganin
irin tsananin KARFIN DAMTSE na sun sami cewa
inda zasu taru duk su ukun ma ba zasu iya jan
gawarwakin ba uku a kasa saidai da karfin sihirin
tsafi amma gashi Darusi ya hada har dama gawar
Aljana Marwisa wacce nauyinta ita kadai ya ninka
na doki guda sau uku. Nanfa sukayi ta Al'ajabi suna
tattaunawa akan al'amarin inda Yazirina ta dubi
Mujahid tace kai waishin anya kuwa Darusi mutum
be kamar mu dinnan? Koda jin wannan tambaya sai
Mujahid ya bushe da dariya yace tabbas Darusi
mutum ne kamar mu yana ci yana sha kuma
yanayi duk irin bukatar da mukeyi, idan yaji ciwo
jini na fita a jikinsa, idan ciwo ya kama shi sai yayi
jinya, to menene bambancinmu dashi? Bambanci
shine yana da baiwa ta matukar karfin
damtse, Addininsa ba irin namu bane, yana da
matukar hakuri gami da jurewa wahala komai
tsananinta domin cika burinsa, ban taba haduwa da
mutumin daya burgeni ba kamarsa. Koda Mujahid
yazo nan a zancensa sai Sarila da Yazirina suka
kamu da tsananin mamakinsa.

5 hours ago

Abubakar Haleefah Physicist

Yazirina ta dubeshi tace idan har Darusi yana

burgeka hakan na nufin cewa zaka iya yin imani da addininsa haka ne?Mujahid yayi murmushi yace wannan tambaya ba akaina ni kadai take ba,tana kanmu duk mu ukun nan nina tabbatar da cewa kuma Darusi yana burgeku.Koda kuwa kun tsane shi a cikin zukatanku amma na sani cewa da sannu za kuji kuna sonsa kafin mu kare wannan tafiya.Akwai abu guda dazai faru yasa dukkaninmu muyi amanna dashi.Koda jin wannan batu sai Sarila da Yazirina suka dubi Mujahid,cikin mamaki Sarila ta budi baki da kyar tace menene wannan abu dazai faru wanda zai sa na kaunaci wannan shashashan jarumi?Ka sani cewa na tsaneshi kamar yadda na tsani mutuwa ta duk da cewa ya cece rayuwata ni kawai inayin wannan tafiya ne tare dashi bisa larura saboda yana da matukar amfani a garemu.Sa'adda Mujahid yaji wannan batu na Sarila sai ya gyada kai yace ba zan gaya miki abinda zakiyi ki kaunaci Jarumi Darusi ba,anan gaba kuma ina mai shawartarki daki boye kiyayyarki a gareshi kuma kiyi kokari ki saisaita zuciyarki a kan kinsa saboda tsananta KIYAYYA ko SOYAYYA abu ne mai hadari a rayuwa saboda makiyi kan iya zama masoyi kuma masoui kan iya zama makiyi.Koda Gama fadin hakan sai Mujahid ya miki tsaye yaje inda dokin Darusi yake ya dauko battar ruwa ya bude ya kurba sau biyu sannan ya juya ya dubi Yazirina cikin murmushi yace kina da bukatar ruwan ne?Yazirina tayi murmushi tace ina bukata mana.Mujahid ya nufi inda Yazirina ke zauna domin ya bata ruwa tasha amma sai Sarila ta kira sunansa tace ni laifin me nayi maka da bzakayi mini tayin ruwan ba?Ka sani cewa ko don doguwar tafiyar da muka sha kafin muzo nan da kuma bakin gumurzun da muka sha da Aljana Marwisa dole ne kowannenmu yaji kishirwa,idan kuma son da kake yiwa Yazirina yafi wanda kakeyi yi min ne saika fara bata ruwan tasha na gani.Koda jin wannan batu sai mamaki ya turnuke Mujahid ya kasa gane abinda take nufi,shidai ya sani cewa tsakanin ita da Yazirina babu wacce ya furtawa KALMAR SO a fili amma kuma ya fuskanci cewar kowaccensu tana sonsa amma a badini cikin zuciyarsa hankalinsa yafi karkata izuwa kan YAZIRINA saboda yana matukartsoron Sarila bisa ganin irin tsantsar rashin imaninta da yadda ta mauar da rayukan bil'adama tamkar na kiyashi.Mujahid ya tsaya yana duru duru ya rasa wacce zai kaiwa battar ruwan yayin da yake ruke da battar da lafiyayyen hannunsa,daya hannun nasa kuwa Sa'adda Darusi ya gyara masa karayar ya rataye shi bisa wuyansa da wani farin

kyalle mai kwari.Mujahid na cikin wannan hali ne
suka jiyo sukuwar dawakai da yawa an durfafo
bakin wannan kogon dutse daga can nesa.Nan
take duk su ukun suka dimauce hankalinsu ya
DUGUNZUMA ainu Mujahid ya rasa abinda ya
kamata yayi har ya yunkura zai ruga izuwa gaba
ya barsu Yazirina a wajen sai Yazirina ta daka
masa tsawa ta dubeshi da idanunta da suka ciko
da kwallah tace Kai!Mujahid ashe dama zaka iya
guduwa ka barni yayin da kaga masifa?Ni a tunani
na kana sona kamar yadda na kamu da tsananin
sonka na zaci cewa zaka iya sallama rayuwarka
domin ceto tawa tamkar yadda zan iya sallama
tawa don taka.To ka sani cewa tsayuwarka anan
ne kadai zaisa ka tsira da rayuwarka amma idan
kayi taku daya gaba mutuwa zakayi tunda Jarumi
Darusi ya gargademu akan hakan,idan ka manta ne
yanzu na tuna maka kaga kenan na ceci
rayuwarka.Yanzu nike binka bashi a rayuwa ba zan
sake yarda da kai ba har abada face ka biyani
wannan bashi da nake ninka wato ka ceci
rayuwata.Koda jin wannan batu sai Sarila taji wani
irin mugun KISHI ya turnuketa har ta bude baki
zata ce wani abu saiga rundunar mayaka ta iso daf
da bakin kogon dutsen.A kalla mayakan sun kai su
Dubu Dari Huɗu kuma dukkaninsu a cikin
gagarumar shigar yaki suke dauke da muggan
MAKAMAN YAKI a gabansu mutum huɗu ne mafiya
kwarjini.KALLO DAYA zakayi musu ka gane cewa
SARAKAI ne saboda yanayin shigarsu da kuma
kayan yakin nasu irin na sarakai.Uku daga cikin
sarkan fitattu ne a nahiyar,daya kuwa bakon sarki
ne daga wata nahiyar daban kuma duk ya fiso
girman kwarjini gami da kira irin ta manyan
SADAUKAI.Da kira irin ta Manyan Sadaukai.Da
isowar wannan
runduna sai suka ja linzamin
dawakansu sukayi
cirko cirko suka kurawa su Yazirina
idanu yayin da
kurar dawakan su ta fara lafawa,bayan
kurar ta lafa
sai bakon sarkin ya dubi Sarila da
Yazirina ya
bushe da mahaukaciyar dariyar
mugunta sannan
ya murtuke fuskarsa tamkar an aiko
masa da
sakon mutuwa yace yanzu gashi a
karon banza
mun sami tsuntsu daga sama
gasasshe,kun gama

yakar junanku kunyi hadin kan dole
domin kuje ku
malli dukiya dake can taskar Ajali
amma ga iya
inda gudunku ya kare ba tare da mun
sha wahalar
komai ba zamu kashe ku mu dauke
taswirorin
dake tare daku tunda abin dogaron
naku Jarumi
Darusi baya nan bare ya baku
kariya.Ku sani cewa
nine Sarki Damshan na birnin
Damashkar a halin
nine shugaban sarakuna uku na
nahiyarku dake
tare dani domin sunyi muba'aya a
gareni,ina mai
tabbatar muku da cewa duk duniya
babu wani
matsafi daya kaini karfin sihirin
tsafi,nasan komai
akan dukiya taskar ajali kuma duk
abinda ya faru
tsakaninku da wannan bakon jarumi
na gani a
cikin madubin tsafina,yanzu kuna da
zabi biyu ko
dai kuyi mubaya'a a gareni ku bani
wadannan
taswirori guda uku cikin ruwan sanyi
ko kuma na
kashe ku na kwace taswirorin da
karfin tsiya.Koda
Sarki Damshan yazo nan a zancensa
sai kawai yaji
Sarila ta bushe da dariya cikin
tsananin karfin hali
duk da cewa a kwance take tana jin
matsanancin
zafi da zugi a jikinta.Dafa can sai ta
karkato da
kanta da kyar ta dubi sarki Damshan
ya budi baki
tace yakai wannan sarki kayi sani
cewa kamar
yadda wannan duniya take da fadi
haka ma abin
cikinta yake da yawan gaske.Komai
sammakonka
wani a tafe ya kwana,komai nisan gari
akwai wani

a gabansa, idan ka gane abinda nake
nufi kome
kake takama dashi sai an sami wanda
ya fika bisa
ganin yadda aka raine ni a cikin
tsumin tsafi kuma
aka bani gagarumin horon yaki dazai
iya fafatawa
dani ba ya kaini kas, amma dana hadu
da wannan
bakon jarumi sai na raina kaina
alhalin da ina
ganin kamar zan iya aza gammo a
kaina nayi
dakon duniyar gaba daya. Kamar
yadda ka bamu
zafi guda biyu nima yanzu na baka
zabi biyun
kodai ku gudu kaida mukarrabanka
domin ku ceci
rayuwarku kafin jarumi Darusi ya
dawo nan ko
kuma ku jarraba karbar wadannan
taswiroro guda
uku daga hannunmu wanda hakan
bazai taba
yiyuwa ba. Koda jin wannan batu sai
Sarki
Damnashi ya fusata ainun take
zuciyarsa ta kama
tafarfasa kamar zata kone kawai sai
ya dubi
dakarun dake bayansa yace kuyi musu
ruwan
kibiyoyi. Nan take dakarun suka
zazzaro kibiyoyi
suka dana akan baka kowa ya tabe
bakan nasa ya
saki harbi. Wohoho! Ha kika abin
al'ajabi baya
karewa a cikin wannan dubiya, koda
dubunnan
dakarun suka harbo kibiyoyin su sai
kibiyoyin suka
tsaya cak a gaban su Yazirina a sama
su basu
cake su ba kuma basu fadi kasa
ba. Koda ganin
haka sai Sarki Damnash ya fara
amfani da karfin
sihirinsa da hannayensa ya rinka
motsa kibiyoyin

domin suje su cake su Sarila amma sai
kibiyoyin
suka jiyo da baya da gudu tamkar
sannan aka
harbo su daga cikin bakan suka je
suka cake gaba
dayan dakarun da suka harbo su da
farko.Nan take
gaba dayan dakarun suka fado kasa
matattu daga
kan dawakansu.Sai sarakunan uku
suka firgita
ainun suka dimauce nan take suka
kada linzamin
dawakansu suka juya da baya da
gudu suka
runtuma izuwa cikin daji suna yiwa
dawakansu
kaimi domin su tsira da rayuwarsu
suka bar sarki
Damnash shi kadai a tsaye zuciyarsa a
kekashe ko
alamar tsoro babu akan fuskarsa duk
da ganin
abinda ya faru,fuskarsa ce kawai ta
cigaba da
yatsinewa zuciyarsa na cigaba da
tafarfasa kamar
zata kone.Adaidai wannan lokaci ne
suka hango
Jarumi Darusi ya durfafo su a guje
yana ruke da
takobinsa tsirara,ba komai ne yasa
Darusi ya zare
takobinsa ba ya rugo da gudu face
hango dubban
daruruwan dawakai daga can nesa
amma koda ya
matsa kusa sai yaga ashe gaba daya
mahayan
dawakan sun zube kasa matattu saura
mutum daya
jal a tsaye a wajen sai ya daina gudu
kuma ya
mayar da takobinsa cikin
kufenta.Koda ganin haka
sai Sarki Damnash ya saulo daga kan
dokinsa ya
rike kugu yana mai fuskantar jarumi
Darusi yana
jiran isowarsa.Da isowar Jarumi Darusi
ya zamana

cewa tazarar dake tsakaninsu da sarki
Damnash
bata wuce taku biyar ba sai ya tsaya
cak suka
kurawa junansu idanu.Kawai sai sarki
Damnash ya
bushe da dariya bayan yayiwa Darusi
kallon raini
da wulakanci,lokaci guda kuma saiya
murtuke
fuskarsa yace yakai wannan wawan
jarumi kayi
sani cewa bakin rijiya ba wajen wasan
yaro bane.A
halin yanzu duk fadin duniya babu
wani jarumi
daya fini KARFIN DAMTSE,iya yaki da
kuma karfin
sihirin tsafi,idan ka isa kazo mu fafata
da zallan
karfin damtsenmu da iya yakinmu.Na
rantse da
girman iyayena bazanyi amfani da
karfin sihirin
tsafi na ba kai ma ka rantse da
girman iyayenka
cewa ba zaka yi amfani da karfin
sihirinka ba
yanzun nan cikin dakiku kadan zan
kashe ka.Na
rushe burinka na son yada addininka
a wannan
nahiya gaba daya sannan na kashe
wadancan
matan na dauke taswirorin dake
hannunsu guda
uku naje na mallaki taskar ajaki na
zamo SARKITA gaban kwatance.Tunda Darusi yake karo da
mazaje bai taba haduwa da zarton jarumi mai zafin
nama,karfin sara da nauyi ba tamkar sarki
Damnash domin suna fara yin wannan gumurzu ne
ya gane cewa lallai yaufa ya gamu da
gamonsa,amma saboda karfin imaninsa da dogaro
da Allah ko kadan zuciyarsa bata karaya
ba.Sarila,Yazirina da Mujahid kuwa ko da sukaga
irin salon yakin sarki Damnash kuma sukaga
yadda yake neman kuntatawa jarumi Darusi sai
hankalinsu ya dugunzuma ainun suka fara tunanin
cewa lallai wannan takadirin sarki zai iya samun
nasara akan jarumi Darusi kuma da zarar ya gama
dashi suma tasu ta kare.Nanfa zuciyoyinsu suka
karaya suka kamu da tsananin bakin ciki gami da

karayar zuciya suka fara tunanin cewa dukkan
burinsu na duniya ya rushe. Babban abinda ya
daga musu hankali shine koda aka sami kusan
rabin sa'a anayin wannan bakin gumurzun sai ya
zamana cewa da kyar jarumi Darusi ke iya kare
hare haren sarki Damnash kuma ko kadan baya iya
mayar masa da martani saboda ya fara gajiya, shi
kuwa sarki Damnash kamar ma a sannan ya fara
gumurzun. Anan cikin haka ne sarki Damnash ya
shammaci Jarumi Darusi ya daka tsalle sama ya
kawo masa wani wawan sara a kafada. Darusi yayi
amfani da hannayensa biyu ruke da takobi ya kare
saran amma saboda karfin saran da nauyinsa saida
kaifin takobin ya dira akan kafadar tasa ya yanke
shi. Take jini yayi tsartuwa, Darusi bai san sa'adda
ya kwala kabbara ba sakamakon tsananin zafin
zogin da yaji amma sai shima ya yunkura cikin
shammace ya daka tsalle sama ta gabzawa
Damnash duka da kafarsa a fuska. Saboda karfin
dukan saida Damnash yayi katantanwa a tsaye sau
biyu amma saiya tsaya cak ba tare daya fadi ba
saboda tsananin jarumtaka. Koda Damnashi yaji
danshi a kan lebensa ya shafa yafa ashe jini ya fito
sakamakon bugun da Darusi yayi masa sai ya
kamu da tsananin takaici ya kurma uban ihu a karo
na biyu sannan ya dubi Jarumi Darusi yace kaine
Jarumi na farko daya taba samun nasarar fitar da
jini a jikina, tabbas daga yau ba zaka sake samin
irin wannan damar ba kuma yanzu take zan
maishe dakai tarihin da ko a labari ba za'a sake
tunowa dakai ba. Darusi yace ni kuma yanzun nan
da izinin ubangijina zan bar maka shaidar da
saidai a binneka da ita a kabarinka kamar yadda
za'a binne tarihin daukakarka da
jarumtakarka. Kafin Darusi ya gama fadin abin dake
bakinsa tuni Sarki Damnash ya fara ja da
baya. Koda ganin haka sai shima Jarumi Darusi ya
fara ja da bayan yana kirga takun da Damnash keyi
har saida kowannensu ya kurawa abokin gwamin
idanu suna tunani da nazari akan abinda zasuyi su
sami nasarar hallaka juna. Duk wannan abu dake
faruwa Mujahid, Sarila da Yazirina sun zuba idanu
suna kallo cikin tsananin tsoro da fargaba. Kamar
hadin baki sai Jarumi Darusi da sarki Damnash
suka daga takubbansu sama a lokaci guda kuma
suka rugo da gudu izuwa kan juna. Koda ya rage
saura taku uku kacal su hadu sai kowannensu ya
daka tsalle sama ya kaiwa dan uwansa mugun
hari. A tare suka diro kasa suna masu juyawa juna
baya amma sai su Muhajid sukaga Darusi da Sarki
Damnash sun kame cak kamar gumaka
kowannensu akwai jini a jikin takobinsa amma

kuma a sasssan jikinsu ba'a ga digon jini
ba. Tsawon yan dakiku kimanin goma suna tsaye a
kame kawai kuma sai akaga hannun sarki
Damnash na hagu ya tsinke ya fadi kasa jini ya
kama zuba daga cikin dungulmin hannu amma
saboda tsananin juriya da jarumtaka sai sarki
Damnash ya sunkuya ya dauki yankakken hannun
nasa ya kura masa idanu yana mai tsananin
mamaki da takaicin yadda akayi jarumi Darusi ya
sami nasarar sare masa hannu. Shi kuwa Jarumi
Darusi sai gani akayi ya dafe gefan cikinsa
bangaren dama jini na zuba kuma ya durkushe
kasa bisa guiwoyinsa amma saiya yunkura cikin
jarumta ya mika tsaye yaje inda dokinsa yake yana
layi kamar zai sake faduwa, a haka ya bude jakar
guzurinsa ya dauko zare da allura ya kama dinke
raunin dake gefen cikin nasa da kansa. Har ya
kammala dinke raunin Sarki Damnash na tsaye
ruke da yankakken hannunsa yana kallon hannun
yana dukan kansa tamkar mahaukaci sabon
kamuwa. Kuma yana cizon lebensa saboda
tsananin takaici da bakin ciki. Daga can kuma saiya
takarkare ya kwarara uban ihu, ihun nasa ya cika
dajin gaba daya da amsa kuwwa ya firgita duk
wani abu mai rai dake cikinsa.
Mu Hadu A "Taskar Ajali" Littafi Na Shida(6) domin
jin cigaban wannan kasaitaccen kayataccen labari.
TASKAR AJALI 5
Littafi na biyar 5
Na Abdulaziz Sani m gini
Ebook creat by Shuraih Usman
Ebook publish by www.hausaebooks.cf

Ebook din nan yazo maku ne daga shafin www.hausaebooks.cf
Kuna ziyarci shafinmu don samun sababbin littatafai

Ga duk wanda ke buƙatar ebooks nashi ya samu shiga cikin wepsite namu sai ya turo mana da littafin ta Email namu hausaebooks@gmail.com

